

୧୫ ଡିସେମ୍ବର ୨୦୧୭ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ପୁତୁହ୍, ଲଣ୍ଡନ

ସାହାବା କରାମ ଅଲ୍ଲାଃ ଓ ରସୁଲୁଲ୍ଲାଃ ସ.ଆଙ୍କ ମାର୍ଗରେ ଏଭଳି ସତ୍ୟନିଷ୍ଠା ପ୍ରଦର୍ଶନ କଲେ କି ସେମାନଙ୍କୁ ରଜିୟଲ୍ଲାହୁ ଅନହୁମ୍ ଓ ରଜୁଅନହୁର ଶୂର ଶୁଣାଗଲା । ଅଲ୍ଲାଃତାଲାଙ୍କ ସହ ରାଜି ହେବା ମଣିଷର କାର୍ଯ୍ୟ ନୁହେଁ ବରଂ ଏହା ପୂର୍ଣ୍ଣ ଆସ୍ଥା, (ଅଲ୍ଲାଃଙ୍କ) ପ୍ରଶନ୍ନତା ଓ ସ୍ୱୀକାର କରିବାର ସବୋର୍ଚ୍ଚ ସ୍ତର ଅଟେ । ଅଲ୍ଲାଃତାଲା ନିଜ ଭକ୍ତମାନଙ୍କ ସହ ସନ୍ତୁଷ୍ଟ ହେବା ଭକ୍ତର ପୂର୍ଣ୍ଣ ସତ୍ୟବାଦୀ, ବିଶ୍ୱସ୍ତ ଓ ଉଚ୍ଚ ପଦସ୍ଥ ପବିତ୍ରତା ଓ ପୂର୍ଣ୍ଣ ଆଜ୍ଞାକାରୀ ହେବାରେ ନିର୍ଭର କରେ । ଏଥିରୁ ଜଣାଯାଉଛି ସାହାବାମାନେ ମାରୁଫତ୍ ଓ ଅମଲର ସମସ୍ତ ସ୍ତର ହାସଲ କରିନେଇଥିଲେ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଓର ଅ:ବ ନିମ୍ନ ପକ୍ତିଂ ପାଠ କଲେ- ଓସ୍‌ସାବିକୁନଲ୍ ଅଫ୍‌ଲୁନା ମିନଲ୍ ମୁହାଜିରିନା ଓଲ୍ ଅନ୍‌ସାରି ଓଲ୍ ଲଜିନତ୍‌ତବଉହୁମ୍ ବିଇହ୍‌ସାନିର୍ ରଜିୟଲ୍ଲାହୁ ଅନହୁମ୍ ଓରଜୁ ଅନହୁ ଓଅ ଅଦ୍‌ଦାଲହୁମ୍ ଜନ୍ନତିନ୍ ତଜ୍‌ରି ତହ୍‌ତହଲ୍ ଅନ୍‌ହାରୁ ଖାଲିଦିନା ଫିହା ଅବଦା । ଜାଲିକାଲ୍ ଫଓଫ୍‌ୟୁଲ୍ ଅଜିମ୍ ଅର୍ଥାତ୍ ହିଜରତକାରୀ ଓ ସାହାଯ୍ୟକାରୀମାନଙ୍କ ମଧ୍ୟରୁ ଯେଉଁମାନେ ଅଗ୍ରଗାମୀ ଏବଂ ଯେଉଁମାନେ ନିଷ୍ଠାର ସହିତ ସେମାନଙ୍କୁ ଅନୁସରଣ କରୁଛନ୍ତି ଅଲ୍ଲାଃ ସେମାନଙ୍କ ଉପରେ ସନ୍ତୁଷ୍ଟ ଏବଂ ସେମାନେ ଅଲ୍ଲାଃଙ୍କ ଉପରେ ସନ୍ତୁଷ୍ଟ ଏବଂ ସେ ସେମାନଙ୍କ ପାଇଁ ଏପରି ବୈକୁଣ୍ଠ ଗତିଛନ୍ତି ଯାହାର ନିମ୍ନ (ଦେଶ)ରେ ଝରଣା ପ୍ରବାହିତ ହେଉଅଛି ସେମାନେ ସେଠାରେ ସର୍ବଦା ବାସ କରିବେ ଏବଂ ଏହା ହିଁ ଏକ ମହାନ ସଫଳତା ।

ଏହି ପକ୍ତିଂରେ ହଜରତ ମହମ୍ମଦ ସ.ଆଙ୍କର ସାହାବାଙ୍କର ଚର୍ଚ୍ଚା ରହିଛି ଯେ ଶ୍ରେୟ ନେବା ଓ ଆଧ୍ୟାତ୍ମିକତାର ସବୋର୍ଚ୍ଚ ସ୍ତରରେ ବିରାଜମାନ ଏବଂ ନିଜ ବିଶ୍ୱାସର ସ୍ତର ଓ ଅଲ୍ଲାଃଙ୍କ ଆଦେଶ ମୁତାବକ ଅମଲ କରିବାରେ ସମସ୍ତଙ୍କୁ ପଛରେ ଛାଡ଼ି ଦେଇଛନ୍ତି । ଏମାନେ ସର୍ବପ୍ରଥମେ ବିଶ୍ୱାସ ଆଣି ପଛରେ ଆସିବା ଲୋକମାନଙ୍କ ପାଇଁ ନିଜର ଉଦାହରଣ ଛାଡ଼ିଯାଇଛନ୍ତି । ଯେପରି ଅନ୍ୟମାନେ ସେମାନଙ୍କ ଅନୁକରଣ କରିବେ । ଅତଃ ଅଲ୍ଲାଃତାଲା ସାହାବାଙ୍କୁ ପରବର୍ତ୍ତୀ ଲୋକମାନଙ୍କ ପାଇଁ ଏକ ଅନୁକରଣ ଯୋଗ୍ୟ ନୁମନା (ସୃଷ୍ଟି) କରିଦେଇଛନ୍ତି ଏବଂ ଅଲ୍ଲାଃ ଏହା ମଧ୍ୟ ଘୋଷଣା କରିଦେଲେ କି ସେ ସାହାବାମାନଙ୍କ ବିଶ୍ୱାସର ସ୍ତର ଓ ଅମଲରେ ସନ୍ତୁଷ୍ଟ ଏବଂ ସେମାନେ ମଧ୍ୟ ଅଲ୍ଲାଃଙ୍କ ପ୍ରଶନ୍ନତା ଲାଭ କରିବାକୁ ନିଜ ଜୀବନର ଉଦ୍ଦେଶ୍ୟ ମଣିନେଇଥିଲେ । ସମସ୍ତ ପ୍ରକାର ପରିସ୍ଥିତିରେ ସେମାନେ ଅଲ୍ଲାଃଙ୍କ କୃତଜ୍ଞ ଭକ୍ତମାନଙ୍କ ମଧ୍ୟରେ ସାମିଲ ଥିଲେ । ସୁତରାଂ ଅଲ୍ଲାଃତାଲା କହିଲେ ଯେଉଁମାନେ ଏହି ନମୁନାର ଅଣୁସରଣ କରି ନିଷ୍ଠାପର ବିଶ୍ୱାସ, ବିଶ୍ୱସ୍ତ ଓ ଉତ୍ତମ ଅମଲ ସମ୍ପାଦନ କରିବେ (ସେମାନେ) ଅଲ୍ଲାଃଙ୍କ ନିକଟରୁ ପୁରସ୍କାର ଲାଭ କରିପାରିବେ । ଅଲ୍ଲାଃତାଲାଙ୍କ ଆଜ୍ଞାକାରୀ ହେବାକୁ ସତ୍‌ପଥ ପ୍ରାପ୍ତି କରିବାର ମାଧ୍ୟମ ଧାର୍ଯ୍ୟ କରିନେଇଥିଲେ । ଅତଏବ ଗୋଟିଏ ହଦିସ୍‌ରେ ହଜରତ ଉମର ର.ଅ କୁହନ୍ତି ହଜରତ ମହମ୍ମଦ ସ.ଆ କହିଲେ- ମୁଁ ନିଜ ସାହାବାଙ୍କ ମତାନ୍ତର ସମ୍ବନ୍ଧରେ ଅଲ୍ଲାଃତାଲାଙ୍କୁ ପ୍ରଶ୍ନ କଲି ସେତେବେଳେ ଅଲ୍ଲାଃ ମୋତେ ଐଶ୍ୱରିକବାଣୀ ଦ୍ୱାରା ଅବଗତ କଲେ ହେ ମହମ୍ମଦ ! ତୁମ ସାହାବାଙ୍କର ମୋ ନିକଟରେ ଏପରି ମର୍ଯ୍ୟାଦା ରହିଛି ଯେପରି ଆକାଶରେ ତାରକାପୁଞ୍ଜ ଯେ ପରସ୍ପରଠାରୁ ଉଜ୍ଜ୍ୱଳମୟ କିନ୍ତୁ ପ୍ରତ୍ୟେକଙ୍କର ନିଜର ପ୍ରକାଶ ରହିଛି । ଅତଃ ଯେ ତୁମର କୌଣସି ସାହାବାଙ୍କର ଅନୁକରଣ କରେ ସେ ସତ୍‌ପଥ ପ୍ରାପ୍ତି କରିନେବ ।

ସୁତରାଂ ଅଲ୍ଲାଃତାଲା ହଜରତ ମହମ୍ମଦ ସ.ଆଙ୍କ ସାହାବାଙ୍କୁ ଏହି ମର୍ଯ୍ୟାଦା ପ୍ରଦାନ କରିଛନ୍ତି । ସେମାନଙ୍କ

ମଧ୍ୟରୁ ପ୍ରତ୍ୟେକ ଆମମାନଙ୍କ ପାଇଁ ମାର୍ଗଦର୍ଶକ ଅଟନ୍ତି । ସାହାବାଙ୍କ ସ୍ତର, ପଦ ତଥା ଅଲ୍ଲାଃଙ୍କର ସେମାନଙ୍କ ଉପରେ ସନ୍ତୁଷ୍ଟ ହେବା ଓ ସେମାନେ ଅଲ୍ଲାଃଙ୍କ ସହ ରାଜି ହେବାର ଚର୍ଚ୍ଚା କରି ହଜରତ ମସିହ ମଉଦ ଆ.ସ ଏକ ସ୍ଥାନରେ କୁହନ୍ତି- ସାହାବା କରାମ ଅଲ୍ଲାଃ ଓ ରସୁଲୁଲ୍ଲାଃ ସ.ଆଙ୍କ ମାର୍ଗରେ ଏଭଳି ସତ୍ୟନିଷ୍ଠା ପ୍ରଦର୍ଶନ କଲେ କି ସେମାନଙ୍କୁ ରଜିୟଲ୍ଲାହୁ ଅନହୁମ୍ ଓ ରଜୁଅନ୍‌ହୁର ଶୁର ଶୁଣାଗଲା । ଏହି ଉଚ୍ଚ ସ୍ତର ଯାହାକି ସାହାବାଙ୍କୁ ପ୍ରାପ୍ତ ହେଲା ଅର୍ଥାତ୍ ଅଲ୍ଲାଃତାଲାଙ୍କ ସେମାନଙ୍କ ଉପରେ ସନ୍ତୁଷ୍ଟ ହେଲେ ଓ ସେମାନେ ଅଲ୍ଲାଃଙ୍କ ସହ ରାଜି ହୋଇଗଲେ । ଏହି ସ୍ତରର ସୁଗୁଣ ଓ ଚମ୍ପକାରିତା ଶବ୍ଦରେ ବର୍ଣ୍ଣନା କରିବା ସମ୍ଭବ ନୁହେଁ । ଅଲ୍ଲାଃଙ୍କ ଉପରେ ରାଜି ହେବା କୌଣସି ମାନବର କାର୍ଯ୍ୟ ନୁହେଁ ବରଂ ଏହା ଆସ୍ଥା, ପ୍ରଶନ୍ନତା ଓ ସ୍ଵୀକାର କରିବାର ସବୋର୍ଚ୍ଚ ସ୍ତର ଅଟେ । ଯେଉଁସ୍ଥଳେ ପହଞ୍ଚିବା ପରେ ମଣିଷକୁ କୌଣସି ପ୍ରକାରର ଅଭିଯୋଗ ଓ ଆପତ୍ତି ନିଜ ସୃଷ୍ଟିକର୍ତ୍ତା ସହିତ ନଥାଏ ଏବଂ ଅଲ୍ଲାଃତାଲା ନିଜ ଭକ୍ତମାନଙ୍କ ଉପରେ ସନ୍ତୁଷ୍ଟ ହେବା ଭକ୍ତର ପୂର୍ଣ୍ଣ ସତ୍ୟବାଦୀ, ବିଶ୍ଵସ୍ତ ଓ ଉଚ୍ଚ ପଦସ୍ଥ ପବିତ୍ରତା ଓ ପୂର୍ଣ୍ଣ ଆଜ୍ଞାକାରୀ ହେବାରେ ନିର୍ଭର କରେ । ଯେଉଁଥିରୁ ଜଣାଯାଉଛି ସାହାବାମାନେ ମାରୁଫତ୍ ଓ ଅମଲର ସମସ୍ତ ସ୍ତର ଅତିକ୍ରମ କରିଯାଇଥିଲେ ।

ଅତଃ ସାହାବା ଆମମାନଙ୍କ ପାଇଁ ନମୁନା ଅଟନ୍ତି । ହଜରତ ମହମ୍ମଦ ସ.ଆ ଏକଦା ନିଜ ସାହାବାଙ୍କ ସ୍ତର ଓ ପଦର ଚର୍ଚ୍ଚା କରି କହିଲେ- ମୋ ସାହାବାଙ୍କ ସମ୍ବନ୍ଧରେ ଅପନିନ୍ଦା ଓ ଅକଥନୀୟ କଥା କହିବା ପୂର୍ବରୁ ଅଲ୍ଲାଃଙ୍କୁ ଭୟ କରିବା ଉଚିତ୍ । ପ୍ରକୃତରେ ମୋତେ ପ୍ରେମ କରୁଥିବା ବ୍ୟକ୍ତି ହିଁ ସେମାନଙ୍କୁ ପ୍ରେମ କରିଥାଏ । ଯେ ସେମାନଙ୍କ ସହ ଶତ୍ରୁତା କରେ, ସେ ପ୍ରକୃତରେ ମୋ ସହିତ ଶତ୍ରୁତା କରିଥାଏ । ଯେ ସେମାନଙ୍କୁ ଦୁଃଖ ଦିଏ, ସେ ମୋତେ ଦୁଃଖ ଦେଇଥାଏ ଏବଂ ଯେ ମୋତେ ଦୁଃଖ ଦିଏ ସେ ଅଲ୍ଲାଃତାଲାଙ୍କୁ ଦୁଃଖ ଦେଇଥାଏ ଏବଂ ଯେ ଅଲ୍ଲାଃଙ୍କୁ ଦୁଃଖ ଦେଲା ଓ ଅସନ୍ତୋଷ କଲା ତେବେ ତାକୁ ଜାଣିରଖିବା ଉଚିତ୍ ଯେ, ସେ ଅଲ୍ଲାଃଙ୍କ ହାତ ପାହାନ୍ତା ଓ ଅଧିକାରରେ ରହିଛି ।

ଆଉ ଏକ ସ୍ଥାନରେ ଆପଣ କୁହନ୍ତି- ମୋ ସାହାବାଙ୍କୁ ଖରାପ ଓ ମନ୍ଦ କୁହ ନାହିଁ, ସେମାନଙ୍କର କୌଣସି ପଦକ୍ଷେପ ଉପରେ ଆଲୋଚନା କର ନାହିଁ । ମୁଁ ଅଲ୍ଲାଃଙ୍କ ଶପଥ କରି କହୁଅଛି ଯାହାଙ୍କ ହାତରେ ମୋ ପ୍ରାଣବାୟୁ ରହିଛି ଯଦି ତୁମେ ଓହ୍ଲାଇ ପାହାନ୍ତା ସମ ସୁନା ଦାନ କର ତେବେ ମଧ୍ୟ ତୁମକୁ ସେଭଳି ପୁଣ୍ୟ ଓ ସୁଫଳ ମିଳିବ ନାହିଁ ଯେମିତି ସେମାନଙ୍କର ମାତ୍ର ଏକ ଓହ୍ଲାଇ (ପଇସା) କିମ୍ବା ତାହାର ଅଧା ଖର୍ଚ୍ଚ କରିବାରେ ପ୍ରାପ୍ତ ହୋଇଥାଏ ।

ଅତଏବ ଏମାନେ ସେହି ମାନ୍ୟଗଣ (ସାହାବା) ଯାହାଙ୍କ ପଦ ଓ ସ୍ତର ବେଶ୍ ଉର୍ଦ୍ଧ୍ଵରେ ଏବଂ ସେମାନେ ଆମମାନଙ୍କ ପାଇଁ ନମୁନା ଅଟନ୍ତି । କାହା ସମ୍ବନ୍ଧରେ ମନ୍ଦ ଚର୍ଚ୍ଚା କରିବା କିମ୍ବା କାହା ବିଷୟରେ ମନ୍ଦ ଚିନ୍ତା କରିବା ପରିବର୍ତ୍ତେ ଯଦି ଅଲ୍ଲାଃଙ୍କ ପ୍ରୀତିଭାଜନ ଲାଭ କରିବାର ଅଛି ତେବେ ଆମକୁ ସେମାନଙ୍କ ଅନୁକରଣ କରିବା ଅନିବାର୍ଯ୍ୟ । (ମନେରଖ)କାହା ଉପାକ୍ଷୀ ନିଜ ନିର୍ଦ୍ଧାରିତ ସ୍ତର ମୁତାବକ ପରୀକ୍ଷା କରିବାକୁ ଚେଷ୍ଟା କରିବା ଭୁଲ ପଦ୍ଧତି ଅଟେ ।

ହଜରତ ମସିହ ମଉଦ ଆ.ସ ଆମକୁ ସାହାବାଙ୍କ ପଦ ଓ ସ୍ତରର ଅଧିକ ଧାରଣା ଦେଇ କୁହନ୍ତି- ନ୍ୟାୟବନ୍ତ ଭାବରେ ଦେଖିବାକୁ ଗଲେ ଆମର ପ୍ରିୟ ନବା ହଜରତ ମହମ୍ମଦ ସ.ଆଙ୍କ ସାହାବାମାନେ ନିଜ ଅଲ୍ଲାଃ ଓ ରସୁଲଙ୍କ ପାଇଁ କି କି ପ୍ରକାର ଉତ୍ସାହାକୃତ କାର୍ଯ୍ୟ ସମ୍ପାଦନ କରିଥିଲେ । ସେମାନେ ଦେଶରୁ ବିତାଡ଼ିତ କରାଗଲେ, ଅତ୍ୟାଚାରିତ ଓ ଲାଞ୍ଚିତ ହେଲେ, କିସମ କିସମର ଦୁଃଖକଷ୍ଟ ସହ୍ୟ କଲେ, ପ୍ରାଣବଳୀ ଦେଲେ ତଥାପି ସତ୍ୟ, ବିଶ୍ଵସ୍ତତା ଓ ନିଷ୍ଠାକୁ ହାତଛଡ଼ା କଲେ ନାହିଁ । ତେବେ ତାହା କ'ଣ ଥିଲା ଯାହାକି ସେମାନଙ୍କୁ ଏପରି ଉତ୍ସାହୀ କରିଦେଲା ! ତାହା ଈଶ୍ଵରଙ୍କର ନିଷ୍ଠାପର ପ୍ରେମର ଉଦ୍ଦେଜନା ଥିଲା ଯାହାର ପ୍ରକାଶ ସେମାନଙ୍କ ହୃଦୟରେ ପଡ଼ିଥିଲା । ତେଣୁ କୌଣସି ନବାଙ୍କ ସାହାବାଙ୍କ ସହ ସେମାନଙ୍କର ତୁଳନା କରିନିଅ ହଜୁର ସ.ଆଙ୍କର ଶିକ୍ଷା, ଆତ୍ମସୁଧି ନିଜ ମାନ୍ୟକାରୀମାନଙ୍କୁ ସଂସାରରୁ ମୋହ ତୁଟାଇ ଦେଲା ଏବଂ ସେମାନେ ବୀରଙ୍କ ପରି ସତ୍ୟ ପାଇଁ ନିଜର ରକ୍ତ ବୁଝାଇବାର ଅସାଧାରଣ ଉଦାହରଣ

ସ୍ଥାପନ କରିଗଲେ । ହଜୁର ସ.ଆଙ୍କ ସାହାବାଙ୍କ ମଧ୍ୟରେ ଯେଉଁ ପ୍ରେମ ଓ ନିବିଡ଼ତା ଥିଲା ତାହାର ନକ୍ସା ଦୁଇ ଜଣ ଫକିର ଟାଣିଛନ୍ତି । ଯେପରି ପବିତ୍ର କୋରାନରେ ରହିଛି ଓ ଅଲ୍ଲହୀ ବୈନା କୁଲୁବିହିମ୍ ଲୌଅନ୍ ଫକ୍ତା ମାଫିଲ୍ ଅର୍ଜେ ଜମିଅମ୍ ମାଅଲ୍ଲଫ୍ତା ବୈନା କୁଲୁବିହିମ୍ ଅର୍ଥାତ ଅଲ୍ଲହ ସେମାନଙ୍କ ହୃଦୟକୁ ପରସ୍ପର ସହିତ ଏପରି ବାନ୍ଧି ଦେଲେ ଯାହାକି ସୁନାର ପାହାଡ଼ (ଦାନ) କରିଦେଇଥିଲେ ମଧ୍ୟ କଦାପି (ସେପରି ନିବିଡ଼ତା) ଉତ୍ପନ୍ନ ହୋଇନଥାନ୍ତା । ଆପଣ କୁହନ୍ତି ବର୍ତ୍ତମାନ ଆଉ ଏକ ଜମାଅତ ମସିହ ମଉଦ ଆ.ସଙ୍କର ରହିଛି ଯେ ସାହାବାଙ୍କର ରଙ୍ଗ ଧାରଣ କରିବାର ଅଛି । ସାହାବାଙ୍କର ସେହି ପବିତ୍ର ଜମାଅତ ଯାହାଙ୍କ ପ୍ରଶଂସାରେ ପବିତ୍ର କୋରାନ ଭରି ରହିଛି । ଆପଣ କୁହନ୍ତି କ’ଣ ଆପଣମାନେ ଏପରି ଅଟନ୍ତି । ଯେତେବେଳେ ଅଲ୍ଲହ କହୁଛନ୍ତି କି ମସିହଙ୍କ ସହିତ ଏପରି ଲୋକ ସମ୍ମିଳିତ ହେବେ ଯେ, ସାହାବାଙ୍କ ସମତୁଲ୍ୟ ହୋଇଥିବେ । ସାହାବା ତ ନିଜ ଧନ, ଦେଶ ଓ ନିଜର ସବୁକିଛି ଅଲ୍ଲହଙ୍କ ମାର୍ଗରେ ଉତ୍ସର୍ଗ କରିଦେଇଥିଲେ । ଆପଣମାନେ ହଜରତ ଅବୁବକର୍ (ମହାନ ସତ୍ୟବାଦୀ) ର.ଅଙ୍କର କଥା ଏକାଧିକ ଥର ଶୁଣିଥିବେ । ଏକଦା ଅଲ୍ଲହଙ୍କ ମାର୍ଗରେ ଧନ ବ୍ୟୟ କରିବାକୁ ହଜୁର ସ.ଆ ନିର୍ଦ୍ଦେଶ ଦେଲେ ସେତେବେଳେ ସେ ନିଜ ଘରର ସମସ୍ତ ଆସବାବ ପତ୍ର ଧରି ହଜୁର ସ.ଆଙ୍କ ନିକଟରେ ହାଜର ହୋଇଗଲେ । ହଜୁର ସ.ଆ ତାଙ୍କୁ ପ୍ରଶ୍ନ କଲେ ଘରେ କ’ଣ ଛାଡ଼ି ଆସିଛ । ସେ ଉତ୍ତର ଦେଲେ ଅଲ୍ଲହ ଓ ତାଙ୍କ ରସୁଲଙ୍କୁ ଘରେ ଛାଡ଼ି ଆସିଛି । ହଜୁର ସ.ଆ କୁହନ୍ତି ଆରବର ଧନଶାଳୀ ବ୍ୟକ୍ତି ହେଉ ଅବା ଏକ କମ୍ବଳ ଘୋଡ଼ିଥିବା (ସାଧାରଣ) ବ୍ୟକ୍ତି, ସେ ସମସ୍ତେ ଅଲ୍ଲହଙ୍କ ମାର୍ଗରେ ପ୍ରାଣର ଆହୁତି ଦେଇଛନ୍ତି । ସେମାନଙ୍କ ସମ୍ବନ୍ଧରେ ଏହା ଲେଖା ରହିଛି କି ଖଣ୍ଡା ତଳେ ବୈକୁଣ୍ଠ ରହିଛି କିନ୍ତୁ ଆମ ପାଇଁ ସେପରି କଠିନତା ନାହିଁ କାରଣ ଆମମାନଙ୍କ ପାଇଁ ଯୟଭଲ୍ ହରବ୍ ଆନିତ ଅର୍ଥାତ ମେହେଦିଙ୍କ ସମୟରେ ଯୁଦ୍ଧ ହେବ ନାହିଁ । ପୁଣି ସାହାବାଙ୍କ ଜୀବନର ନକ୍ସା ଟାଣି ହଜୁର ଆ.ସ କୁହନ୍ତି ଦେଖ ହଜରତ ମହମ୍ମଦ ସ.ଆଙ୍କ ସାହାବାମାନେ କ’ଣ ସୌଶ୍ରମ୍ୟ ଓ ଖାଦ୍ୟ ପାନୀୟର ଅଭିଳାଷୀ ଥିଲେ ଯେ ଅମାନ୍ୟକାରୀଙ୍କ ଉପରେ ବିଜୟ ଲାଭ କଲେ । କ’ଣ ସେମାନେ କେବଳ ସୁବିଧା ଓ ସରଳ ମାର୍ଗ ଖୋଜୁଥିଲେ ତେଣୁ ଅମାନ୍ୟକାରୀଙ୍କ ଉପରେ ବିଜୟ ପ୍ରାପ୍ତ କରିନେଲେ । କଦାପି ନୁହେଁ, ପୂର୍ବ ପୁସ୍ତକମାନଙ୍କରେ ସେମାନଙ୍କ ସମ୍ବନ୍ଧରେ ଲେଖାଅଛି କି ସେମାନଙ୍କ ରାତି (ଅଲ୍ଲହଙ୍କୁ ସ୍ମରଣ ଓ ଗୁଣଗାନ କରିବାରେ) ଅତିବାହିତ ହେଉଥିବା ବେଳେ ଦିନ ଉପବାସରେ କଟୁଥିଲା ।

ହଜୁର ଅନୂର ଅ.ବ କହିଲେ- ସାହାବାଙ୍କର କିଭଳି ନମୁନା ଥିଲା ଯାହାକି ହଜୁର ସ.ଆଙ୍କ ପବିତ୍ର ଚରିତ୍ରର ପ୍ରଭାବରେ ସେମାନଙ୍କ ମଧ୍ୟରେ ଉତ୍ପନ୍ନ ହେଲା ତାହାର କିଛି ନମୁନା ଏଠାରେ ଉପସ୍ଥାପନ କରୁଅଛି-

ହଜରତ ଉମର ର.ଅଙ୍କ ନମୁନାର ଏକ ଘଟଣା ଶୁଣନ୍ତୁ ଏକଦା ଜଣେ ବ୍ୟକ୍ତି ହଜରତ ଉମରଙ୍କୁ କହିଲେ ଆପଣ ହଜରତ ଅବୁବକର୍ଙ୍କ ଠାରୁ ଶ୍ରେୟସ୍କର । ଏଥିରେ ଉମର ର.ଅଙ୍କ ଚକ୍ଷୁରୁ ଲୁହ ଝରିବା ଆରମ୍ଭ ହୋଇଗଲା । ସେ କହିଲେ ଅଲ୍ଲହଙ୍କ ରାଣ ! ହ. ଅବୁବକର୍ଙ୍କର ଗୋଟିଏ ଦିନ ଓ ରାତି ଉମର ଓ ତାହାର ସନ୍ତାନମାନଙ୍କ ସମ୍ପୂର୍ଣ୍ଣ ଜୀବନଠାରୁ ଶ୍ରେୟସ୍କର । ସେ ତାଙ୍କୁ ଆହୁରି କହିଲେ ମୁଁ ତୁମକୁ ତାଙ୍କ ଦିବାରାତ୍ରିର ଅବସ୍ଥା ସମ୍ବନ୍ଧରେ ଅବଗତ କରିବି ? ଉକ୍ତ ବ୍ୟକ୍ତି ଜଣକ ପଚାରିବାରୁ ଆପଣ କହିଲେ ତାଙ୍କର (ବିଶେଷ)ରାତ୍ରି ତାହା ଥିଲା ଯେତେବେଳେ ସେ ହଜୁର ସ.ଆଙ୍କୁ ହିଜରତ୍ (ପଳାୟନ) କରିବାକୁ ପଡ଼ିଥିଲା ଏବଂ ହ.ଅବୁବକର୍ ତାଙ୍କ ସାଥରେ ଥିଲେ ଏବଂ ତାଙ୍କର (ବିଶେଷ) ଦିନ ତାହା ଥିଲା ଯେତେବେଳେ ହଜୁର ସ.ଆଙ୍କର ଦେହାନ୍ତ ଘଟିଲା ଏବଂ ଆରବବାସୀ ନମାଜ ଓ ଜକାତ ଦେବାକୁ ମନା କରିଦେଲେ । ସେତେବେଳେ ସେ ମୋ ପରାମର୍ଶ ବିପରୀତ ଜେହାଦ୍ କରିବାର ନିଷ୍ପତ୍ତି କରିନେଲେ ଏବଂ ଅଲ୍ଲହତାଲା ତାଙ୍କୁ କୃତକାର୍ଯ୍ୟ କରି ପ୍ରମାଣିତ କରିଦେଲେ କି ସେ ସତ୍ପଥରେ ପ୍ରତିଷ୍ଠାତ ଥିଲେ ।

ପୁଣି ହଜରତ ମହମ୍ମଦ ସ.ଆଙ୍କର ଆଉ ଜଣେ ବିଶିଷ୍ଟ ସାହାବା ହଜରତ ଉସମାନ୍ ଯେ ତୃତୀୟ ଖଲିଫା

ମଧ୍ୟ ଥିଲେ । ହଜରତ ଆଏଶା କୁହନ୍ତି ହ. ଉସମାନ ସବୁଠାରୁ ବଳି ଦୟାଳୁ ଓ ଅଲ୍ଲୁଃଙ୍କୁ ସବୁଠାରୁ ଅଧିକ ଭଲ ପାଉଥିଲେ । ଯେତେବେଳେ ମସଜିଦ୍ ନବୀର ସଂପ୍ରସାରଣ କରିବାର ଘୋଷଣା ହେଲା ସେତେବେଳେ ହଜରତ ମହମ୍ମଦ ସ.ଆ କହିଲେ ଆଖପାଖ ସମସ୍ତ ଅଜାଲିକାଗୁଡ଼ିକୁ ମସଜିଦ୍ରେ ସାମିଲ କର । ଏଥିନିମନ୍ତେ ସେମାନଙ୍କର ଘର କିଣିବା ଆବଶ୍ୟକ ଥିଲା ତେଣୁ ହ.ଉସମାନ ସଙ୍ଗେସଙ୍ଗେ ୧୫ହଜାର ଦିରହମ୍ ଦେଇ ସେସବୁ କିଣି (ମସଜିଦ୍ ସକାଶେ) ପ୍ରଦାନ କରିଦେଲେ । ପୁଣି ମୁସଲମାନମାନଙ୍କୁ ପାନୀୟ ଜଳର ଆବଶ୍ୟକତା ପଡ଼ିଲା, ସେଠାରେ ଜଣେ ଯହୁଦିର କୁଅ ଥିଲା କିନ୍ତୁ ସେଠାରୁ ପାଣି ନେବା ପ୍ରତିବନ୍ଧ ଥିଲା । ସୁତରାଂ ଆପଣ ଉକ୍ତ ଯହୁଦିର ଇଚ୍ଛାମୁତାବକ ଅର୍ଥ ପ୍ରଦାନ କରି (ସେହି କୁଅ ମାଧ୍ୟମରେ) ମୁସଲମାନମାନଙ୍କ ପାନୀୟ ଜଳର ବ୍ୟବସ୍ଥା କରିଦେଲେ ।

ପୁଣି ହ.ଅଲ୍ଲା ର.ଅ ରହିଛନ୍ତି ଅମିର ମାଝିୟା ଜଣକୁ ଅଲ୍ଲାଙ୍କ ସୁଗୁଣ ବର୍ଣ୍ଣନା କରିବାକୁ କହିଲେ ସେ କହିଲେ ଅଲ୍ଲା ସାହସି ଓ ଶକ୍ତିଶାଳୀ ବ୍ୟକ୍ତି ଥିଲେ, ସେ ସଠିକ୍ କଥା କହିବା ସହିତ ଜଣେ ନ୍ୟାୟ ବିଚାରକ ମଧ୍ୟ ଥିଲେ । ତାଙ୍କ ଅନ୍ତରରୁ ଜ୍ଞାନର ଝରଣା ଓ ପ୍ରତ୍ୟେକ ପାର୍ଶ୍ଵରୁ ରହସ୍ୟ ଝରୁଥିଲା । ସେ ସଂସାର ଏବଂ ତାହାର ଚାକଚକ୍ୟରେ ଭୟଭିତ ଥିଲେ କିନ୍ତୁ ରାତି ଓ ତାହାର ଏକାନ୍ତକୁ ଭଲପାଉଥିଲେ, ସେ ବହୁତ ଲୁହ ଝରାଇବା ଓ ଦିର୍ଘ ସମୟ ଚିନ୍ତାମଗ୍ନ ରହୁଥିଲେ । ସେ ଆମମାନଙ୍କ ମଧ୍ୟରେ ଅତ୍ୟନ୍ତ ସରଳ ଜୀବନ ଅତିବାହିତ କରୁଥିଲେ । ଉକ୍ତ ବ୍ୟକ୍ତି ଜଣକ ଆହୁରି କହିଲେ ଅଲ୍ଲୁଃଙ୍କ ରାଶ ! ତାଙ୍କ ସହ ପ୍ରେମ ଓ ନିକଟବର୍ତ୍ତୀ ହେବା ସତ୍ତ୍ୱେ ତାଙ୍କ ଗାରିମା ଯୋଗୁଁ ତାଙ୍କ ସହ କଥାବାର୍ତ୍ତା କରିବାରେ ଆମେ ସଙ୍କୋଚ ଅନୁଭବ କରୁନଥିଲୁ । ସେ ଧାର୍ମିକ ଲୋକମାନଙ୍କର ସମ୍ମାନ କରୁଥିଲେ ଏବଂ ଅଭାବି ଲୋକମାନଙ୍କୁ ନିଜ ନିକଟରେ ସ୍ଥାନ ଦେଉଥିଲେ । ଶକ୍ତିଶାଳୀକୁ ତାହାର ଭ୍ରମ ଧାରଣ (ଉପସ୍ଥାପନ କରିବା)ରେ ପ୍ରସୟ ଦେଉନଥିଲେ । ଅମିର ମାଝିୟା କହିଲେ ତୁମେ ସତ କହୁଛ ଏବଂ ତାଙ୍କ ଆଖିରୁ ଲୁହ ଝରିପଡ଼ିଲା ।

ହଜରତ ମସିହ ମଉଦ ଆ.ସ କୁହନ୍ତି ହଜରତ ମହମ୍ମଦ ସ.ଆ ଓ ସାହାବା **ରିଜଝାନୁଲ୍ଲା ଆଲୈହିମ୍** ସମୟକୁ ଯଦି ଦେଖାଯାଏ ତେବେ ଜଣାଯାଇଥାଏ ଯେ ସେମାନେ ଅତ୍ୟନ୍ତ ସରଳ ଥିଲେ ଯେମିତି ଗୋଟିଏ ବାସନ ଘସିମାଜି ସ୍ଵଚ୍ଛ ଓ ଉଜ୍ଜ୍ୱଳ କରିଦିଆଯାଏ ସେହିପରି ସେମାନଙ୍କ ହୃଦୟ ଥିଲା ଯାହାକି ଅଲ୍ଲୁଃଙ୍କ କଲାମର ପ୍ରକାଶରେ ଉଜ୍ଜ୍ୱଳିତ ଓ ଅସୁଧତାର କଳଙ୍କରୁ ସମ୍ପୂର୍ଣ୍ଣ ରୂପେ ନିର୍ମଳ ଥିଲା । ଯେପରି **କଦ୍ ଅଫ୍ଲାହା ମନ୍ ତଜକ୍କାର** ପ୍ରକୃତ ଦୃଷ୍ଟାନ୍ତ ଥିଲେ । ଆପଣ କୁହନ୍ତି ଯଦି ମଣିଷ ଏହିପରି ପବିତ୍ର ହୋଇଯାଏ ଏବଂ ନିଜକୁ ସମ୍ପୂର୍ଣ୍ଣ ରୂପେ ସ୍ଵଚ୍ଛ ଓ ଉଜ୍ଜ୍ୱଳ ବାସନ ପରି କରିଦିଏ ତେବେ ଅଲ୍ଲୁଃଙ୍କ ପୁରସ୍କାର ତାହାକୁ ସୁନିଶ୍ଚିତ ଲାଭ ହେବ କିନ୍ତୁ ଏପରି କେତେ ଲୋକ ଅଛନ୍ତି ଯେ **କଦ୍ ଅଫ୍ଲାହା ମନ୍ ତଜକ୍କାର** ଦୃଷ୍ଟାନ୍ତ ପ୍ରତିପାଦନ କରୁଛନ୍ତି ।

ସୁତରାଂ ଆମମାନଙ୍କୁ ଚେଷ୍ଟା କରିବା ଉଚିତ୍ ଯେ, ଆମେ ନିଜର ସୁଧାର କରିବା ଓ ନିଜ ବାସନକୁ ସ୍ଵଚ୍ଛ କରିବା । ଯେତେବେଳେ ଆମେ ହଜରତ ମହମ୍ମଦ ସ.ଆଙ୍କର ସଙ୍କୋଚ ଦାସ ହଜରତ ମସିହ ମଉଦ ଆ.ସଙ୍କୁ ସ୍ଵୀକାର କରିନେଲେ ତେବେ ଏସମସ୍ତ ଆଦେଶ ମୁତାବକ ଅମଳ କରିବାକୁ ଚେଷ୍ଟା କରିବା ଉଚିତ୍ । ଯାହାକି ହଜରତ ମସିହ ମଉଦ ଆ.ସ ବର୍ଣ୍ଣନା କରିଛନ୍ତି ତେବେଯାଇ ଆମେ ପ୍ରକୃତ ମୁସଲମାନ ହୋଇପାରିବା । ଅଲ୍ଲୁଃତାଲା ଆମକୁ ଏହାର ଶକ୍ତି ପ୍ରଦାନ କରନ୍ତୁ ।


Khulasa Khutba Juma Huzoor Anwar a.b.a
 15th December 2017